

Елчёк районёнчи Таяпа Энтри ялёнче суралса ўснё Юрий Оленкин кёркунне 44 сұл тултармаллаччё. Шел те, И.Н.Ульянов ячёллё Чăваш патшалăх университетчён доцентё, философи наукисен кандидачё йывăр чире пула пирёнтен сұлталăк каялла уйрăлчё.

Юрий Владимирович чăвашсен пирвайхи олимпиаецё Ардалион Игнатъев тата Раçсейри пёрремёш этнопедагог-академик Геннадий Волков пекех Елчёкри вăтам шкулта вёреннё, вёсенчен тёслёх илсе аста спортсмен тата асчах пулма ёмётленнё. 15-16 сұлта чухнех Таяпа Энтри каччи район чысне футболла выляссипе тата сăмăл атлетика енёпе хўтёленё. Ялти шкула кёмёл медальпе пётернё хысқан Юрий ЧПУн истори факультетне вёренме кёнё.

Аслă пёлў илнё хысқан мал ёмётлё сарăк университетан физкультурăпа спорт кафедрин лаборантёнче ёслеме пусланă, тепёр сұлхине кусăмсăр майпа аспирантурăра пёлў илме тытăннă. Вун пилёк сұл каялла Юрий Владимировича «Ульяновец» спорт клубён канашён тата Чăваш Республикинчи студентсен спорт общество организацийёсен союзён председателъне суйланăччё. Вăл физкультурăн кăмăл-сипет тата сывлăх диалектики темăпа аслăлăх ёсёсем сырнă, вёсем журналсенче тата университетан тёрлё кăларăмёнче пичетленнё. Пилёк сұл каялла Юрий Оленкин диссертацие аналă сұл хўтёленё. Виçем сұл ана ЧПУн физкультурăпа спорт кафедрин заведующине сирёплетнёччё.

Сак кунсенче ЧПУн спорт клубён канашё тата университетан проректорё, «Елчёк ен» ентешлехён ертўси Олег Викторов ертсе пынипе Шупашкарта Юрий Оленкина асанса спорт мероприятийё йёркелерёс. Футболистсен юлташла тёл пулавёнче Юрий Владимировичпа пёрле вёреннё, ёсленё юлташёсем тата «Елчёк ен» хастарёсем вылярёс. Интереслё матч «Университет» команда Елчёксене 7:3 шутпа сёнтернипе вёсленчё.

Петр СИДОРОВ. Газета «Хыпар». 2013. 25 июля.

{gallery}novosty/2013/11/240713{/gallery}

□ **Фото Геннадия ВЕРБЛЮДОВА.**